

विशिष्ट घनकचरा ठेकेदाराच्या नियुक्तीसाठी खटाटोप...

विरोधी पक्ष नेता डॉ.जीशान हुसेन यांची मागणी, मांडले विविध मुद्दे

प्रतिनिधी २६ जून

अकोला : अकोला महानगरपालिकेने घराघरातून घनकचरा संकलन व वाहतूक करण्यासाठी काढलेल्या निविदा प्रक्रियेवर काँग्रेसचे नगरसेवक व विरोधी पक्षनेते डॉ. जीशान हुसेन यांनी गंभीर आक्षेप घेत निविदा प्रक्रिया तात्काळ स्थगित करण्याची मागणी केली आहे. याबाबत त्यांनी महापालिका आयुक्तांना सविस्तर निवेदन सादर केले आहे. विशिष्ट ठेकेदाराच्या नियुक्तीसाठी महापालिका प्रयत्नशील असल्याचा गंभीर आरोप विरोधी पक्षनेता व काँग्रेस गटनेता डॉ.जीशान हुसेन यांनी केला आहे.

महापालिका आयुक्त यांना दिलेल्या निवेदनात नमूद केल्यानुसार, ८ जून २०२६



रोजी प्रसिद्ध करण्यात आलेल्या निविदेमध्ये अनेक कायदेशीर त्रुटी, स्पर्धा मर्यादित करणाऱ्या अटी, प्रकल्प खर्चाची माहिती लपविणे तसेच घनकचरा व्यवस्थापन नियम २०२६ चे पालन न केल्याचा आरोप करण्यात आला आहे. डॉ. जीशान हुसेन यांनी दावा केला आहे की निविदेतील काही पात्रता अटी विशिष्ट कंपनीला लाभ मिळावा यासाठी तयार करण्यात आल्या आहेत. निविदेत २०२४ नंतर



नोंदणीकृत २५० हायड्रॉलिक वाहने, १२५ कोटी रुपयांची वार्षिक उलाढाल आणि एका महानगरपालिकेत १ लाख घरांचे कामकाजाचा अनुभव अशा अटी घालण्यात आल्या असून त्यामुळे इतर पात्र कंपन्यांना स्पर्धेतून बाहेर ठेवण्याचा प्रयत्न झाल्याचा आरोप त्यांनी केला आहे.तसेच, निविदेमध्ये प्रकल्पाची अंदाजित किंमत जाहीर करण्यात आलेली नसल्याने पारदर्शकतेचा अभाव असल्याचेही त्यांनी

निवेदनात घनकचरा व्यवस्थापन नियम २०२६ लागू झाल्यानंतरही निविदेमध्ये जुन्या २०१६ च्या नियमांचा संदर्भ देण्यात आल्यामुळे कायदेशीर संभ्रम निर्माण होत असल्याचे नमूद करण्यात आले आहे. तसेच कंत्राटदारांना देयके उशिरा दिल्यास महापालिकेवर कोणताही दंड नसताना कामगारांचे वेतन वेळेवर न दिल्यास कंत्राटदारावर कारवाईची तरतूद असल्याने आर्थिक भार अखेरीस नागरिकांवर पडणार असल्याचा मुद्दाही उपस्थित करण्यात आला आहे.

डॉ. जीशान हुसेन यांनी या संपूर्ण निविदा प्रक्रियेची चौकशी करून संबंधित कागदपत्रे, फाईल नोटिंग, बैठकीचे इतिवृत आणि निविदा मसुदा तयार करण्यामागील प्रक्रिया सार्वजनिक करण्याची मागणी केली आहे. तसेच ३० जून रोजी होणारी निविदा प्रक्रिया तात्काळ स्थगित करून सर्व आक्षेपांची सखोल चौकशी करण्यात यावी, अशी मागणी त्यांनी केली आहे. दरम्यान, या आरोपांमुळे अकोला महानगरपालिकेच्या घनकचरा व्यवस्थापन प्रकल्पाच्या निविदा प्रक्रियेबाबत नवा वाद निर्माण होण्याची शक्यता व्यक्त केली जात आहे.

म्हटले आहे. सुमारे २६० कोटी रुपयांहून अधिक खर्चाच्या प्रकल्पाची माहिती

नागरिकांपासून लपविण्यात आल्याचा आरोप त्यांनी केला आहे.

कृषी विद्यापीठाच्या अमरावती येथील संशोधन जमिनीवर डल्ला ?

प्रतिनिधी २६ जून

अकोला : डॉ. पंजाबराव देशमुख कृषी विद्यापीठाची अमरावती येथील अत्यंत मौल्यवान आणि संशोधनाच्या कामासाठी राखीव असलेली तब्बल ७ हेक्टर जमीन कृषी विभागाला विनामूल्य हस्तांतरित करण्यासाठी पडद्यामागे जोरदार हालचाली सुरू असल्याची धक्कादायक माहिती समोर आली आहे. विद्यापीठाच्या कुलसचिव या ही जमीन देण्यासाठी अत्यंत घाईघाईने प्रयत्नशील असून, कार्यकारी परिषदेची दिशाभूल करून हा ठराव मंजुरीसाठी ठेवण्यात आल्याचा गंभीर आरोप आता होऊ लागला आहे.

मिळालेल्या माहितीनुसार, अमरावती येथील तपोवन रोडवर असलेल्या कृषी संकुलातील गट

क्र. ४ मधील ७ हेक्टर जमीन कृषी विभागाच्या नावे हस्तांतरित करण्याचा प्रस्ताव तयार करण्यात आला आहे. मात्र, इतकी मोठी आणि संशोधनासाठी महत्वाची असलेली जमीन हस्तांतरित करताना विद्यापीठ स्तरावर कोणतीही सखोल शहानिशा करण्यात आलेली नाही.

विद्यापीठाच्या हिताचा विचार न करता, कुलसचिवांनी थेट कार्यकारी परिषदेसमोर हा ठराव मंजुरीसाठी आणल्याने आश्चर्य आणि संताप व्यक्त केला जात आहे.या संपूर्ण जमीन हस्तांतरणाच्या प्रक्रियेला कायदेशीर कन्हार देण्यासाठी अमरावती येथील प्रादेशिक संशोधन केंद्राचे प्रमुख तथा शास्त्रज्ञ यांच्याकडून तातडीने एक पत्र

घाईघाईने दिलेला अभिप्राय

विशेष म्हणजे, विभागीय कृषी सहसंचालकांचे पत्र १८ जूनला येते आणि त्याच दिवशी (१८ जून रोजीच) अमरावती संशोधन केंद्राकडून 'सदर जमीन हस्तांतरित करण्यास काही हरकत नसावी' असा घाईघाईचा अभिप्राय देऊन टाकला जातो. एकाच दिवसात झालेल्या या चक्राकार पत्रव्यवहारामुळे आणि वरिष्ठ पातळीवरून दबाव आणून हे 'नियमबाह्य' पत्र तयार करून घेतल्याच्या आरोपाला बळकटी मिळत आहे.

संशोधनाची जमीन विनामूल्य देण्याचा अड्डाहास का? सदर जमीन ही मूळची डॉ. पंजाबराव देशमुख कृषी विद्यापीठ, अकोला यांच्या मालकीची (कुलसचिवांच्या नावे) असून ती विद्यार्थ्यांच्या आणि शास्त्रज्ञांच्या संशोधनासाठी अत्यंत आवश्यक आहे. असे असतानाही, विद्यापीठाचे नुकसान करून ही कोट्यवधी रुपयांची जमीन कृषी विभागाला विनामूल्य का दिली जात आहे? यासाठी कोणाचा राजकीय किंवा प्रशासकीय दबाव आहे का? असे अनेक गंभीर प्रश्न आता उपस्थित होत आहेत.

मागवून घेण्यात आल्याचे उघड झाले आहे.या प्रकरणी विद्यापीठाच्या कार्यकारी परिषदेतील इतर सदस्य आता काय

भूमिका घेतात आणि या कथित जमीन वाटपाची उच्चस्तरीय चौकशी होणार का, याकडे संपूर्ण कृषी वर्तुळाचे लक्ष लागले आहे.

शेतकऱ्यांसाठी खुशखबर ! कुटुंबांतील

लग्नासाठी आता एसटी मिळणार सवलतीच्या दरात

प्रतिनिधी २६ जून

मुंबई : शेतकरी कुटुंबांना लग्नसमारंभासाठी सवलतीच्या दरात एसटी बस उपलब्ध करून दिली जाईल. तसेच अवैध प्रवासी करणाऱ्या वाहनांचे परवाने रद्द करण्यात येईल, अशी घोषणा परिवहन मंत्री प्रताप सरनाईक यांनी गुरुवारी विधान परिषदेत केली.

मुंबई - अहमदाबाद राष्ट्रीय महामार्गावर डहाणू तालुक्यात साखरपुड्यासाठी निघालेल्या वन्हाडाच्या ट्रकला झालेल्या अपघाताच्या अनुषंगाने उबाठा गटाचे सदस्य सुनील शिंदे यांनी मांडलेल्या लक्षवेधी सूचनेला उत्तर



देताना ते बोलत होते. सरनाईक म्हणाले, शेतकरी कुटुंब लग्न किंवा अन्य शुभकार्यासाठी अनेकदा ट्रक, डंपर किंवा अन्य अवैध वाहनांचा वापर करतात. ही बाब लक्षात घेऊन महामंडळाकडे नवीन बसचा ताफा दाखल झाल्यानंतर शेतकरी कुटुंबात मुलगा किंवा मुलीचे लग्न असेल

आणि त्यांनी एसटीकडे बसची मागणी केली.

डेपो विकासातून बेस्टला पुनर्वैभव; जागांची मालकी बेस्टकडेच राहणार : राज्यात वाढत्या लोकसंख्येमुळे रेल्वे, मेट्रो, एसटी आणि बेस्ट यांसारख्या सार्वजनिक वाहतूक सेवांवर ताण

वाढला असून त्याचा फायदा अवैध प्रवासी वाहतूक करणारे घेतात. ही परिस्थिती बदलण्यासाठी राज्य शासनाने ८, ३०० नवीन एसटी बस खरेदी करण्याचा निर्णय घेतला असून त्या टप्प्याटप्प्याने सेवेत दाखल होत आहेत. काही मार्गांवर प्रत्येक तासाला आणि पुढील दोन-तीन महिन्यांत दर अर्ध्या तासात एसटी बस सेवा सुरू करण्यात येणार आहे. तसेच अपघातांचे प्रमाण कमी करण्यासाठी राज्य व केंद्र शासनाच्या सहकार्याने व्यापक सुरक्षा आराखडा तयार करण्यात आला असून प्रत्येक 'ब्लॉक स्पॉट'ची ओळख करून आवश्यक उपाययोजना करण्यात येणार आहेत.

आता सखोल चौकशी, जबाबदारी निश्चितीची वेळ आली आहे- खा. संजय राऊत

प्रतिनिधी २६ जून

मुंबई : 'अयोध्या येथील राम मंदिराच्या उभारणीसाठी शिवसेनेने दान केलेली ४ किलो वजनाची चांदीची वीट बेपत्ता झाल्यामुळे गंभीर प्रश्न निर्माण झाले आहेत. उद्धव ठाकरे यांनी हजारो शिवसैनिक आणि साधू-संतांच्या उपस्थितीत १ कोटी रुपये आणि ही पवित्र चांदीची वीट सडळ हाताने दान केली होती. तरीही, इतकी वर्षे उलटूनही ट्रस्टकडून त्याबाबत कोणतीही पावती किंवा माहिती मिळालेली नाही. ती वीट नक्की कुठे गेली? आता सखोल चौकशी आणि जबाबदारी निश्चित करण्याची वेळ आली आहे!' असे म्हणत खासदार संजय राऊत यांनी मंदिराच्या कार्यप्रणालीवर प्रश्नचिन्ह



उपस्थित केले आहे. अयोध्या राम मंदिरातील दानातील चोरी प्रकरणात कायदेशीर कारवाई सुरू झाली आहे. एसआयटीचा प्राथमिक तपास अहवाल मिळाल्यानंतर, रामजन्मभूमी पोलीस ठाण्यात आठ आरोपींविरुद्ध नावे नमूद करून एफआयआर दाखल करण्यात आला आहे. अयोध्यातील श्रीराम जन्मभूमी तीर्थ क्षेत्र ट्रस्टने एफआयआर दाखल केल्यानंतर, आठ

जणांना आरोपी बनवण्यात आलंय. ट्रस्टचे सदस्य कृष्ण मोहन यांनी एसआयटीच्या प्राथमिक अहवालाच्या आधारे ही तक्रार केली.

या कारवाईदरम्यान पोलिसांनी त्वरित पावले उचलत ७ प्रमुख आरोपींना चौकशीसाठी ताब्यात घेतले आहे. तर अनुकल्प मिश्रा नावाच्या एका मुख्य आरोपीकडून कथित रक्कमची वसुली झाल्यानंतर त्याला रीतसर अटक करण्यात आली आहे. दुसरीकडे याच मुद्यावरून शिवसेना ठाकरे गटाचे खासदार संजय राऊत यांनी निशाना साधत काही गंभीर आरोप केले आहे.

राम जन्मभूमी ट्रस्टचे सदस्य श्रीकृष्ण मोहन यांच्या तक्रारीच्या

आधारे, राममंदिरातील दानाच्या चोरीप्रकरणी टिबू यादव, अनुकल्प मिश्रा, लवकुश मिश्रा, अविनाश शुक्ला, सुभाष चंद्र शुक्ला, करुणेश पांडे, मनीष यादव आणि रामशंकर मिश्रा यांच्या विरोधात नावे नमूद करून एफआयआर दाखल करण्यात आला आहे. त्यांच्यावर भारतीय दंड संहितेच्या कलम ३०६, ३१६, ३१७, ३१७(४), ३१७(५), ६१, ३(५) आणि भ्रष्टाचार प्रतिबंधक कायद्यांतर्गत (पीसी कायदा) आरोप ठेवण्यात आले आहेत. दरम्यान, देणगी चोरी प्रकरणी आठ जणांविरुद्ध एफआयआर दाखल करण्यात आला आहे. यापैकी बहुतेक जण देणग्या मोजणे आणि आर्थिक व्यवहार सांभाळण्याच्या कामात गुंतलेले आहेत.

प्रतिनिधी २६ जून

मुंबई : यंदाच्या पावसाळ्यासाठी मुंबईत ५४७ पाणी उपसा पंप बसवण्यात आले असून १५ मेपासूनच हे पंप कार्यान्वित करण्यात आले आहेत. मात्र तरीही २४ जूनला पडलेल्या पावसात मुंबईत अनेक ठिकाणी पाणी तुंबल्याचे आढळून आले. गेल्यावर्षीपेक्षा पंपांची संख्याही वाढवण्यात आली आहे. मुंबई महापालिकेने दोन वर्षांसाठी पाणी उपसा पंपाची सेवा भाडेतत्वावर घेतली असून त्याकरीता १३६ कोटी रुपये खर्च केले जाणार आहेत.

जून महिन्यात यंदा पावसाने ओढ दिली. मात्र पहिल्याच पावसातही मुंबई शहर पाण्याखाली गेले. मुंबई महापालिकेत सत्तापालट झाल्यानंतरचा हा पहिला पावसाळा असून यंदा पाणी तुंबू नये म्हणून सत्ताध्याऱ्यांनी विशेष काळजी घेतली होती. नालेसफाई पूर्ण व्हावी याकरीता दौऱ्यांवर दौरे केले. तसेच पाण्याचा उपसा करण्यासाठी असलेल्या पाणी उपसा पंपांची संख्याही



वाढवली. यंदा संपूर्ण मुंबईत ५४७ पंप बसवण्यात आले आहेत. मात्र तरीही सोमवारच्या पावसात मुंबईत अनेक ठिकाणी रस्ते पाण्याखाली गेले. अनेक बैठ्या पावसाळीमध्ये घरात पाणी शिरले. ५४७ पंप बसवण्याच्या प्रस्ताव स्थायी समितीच्या पटलावर मंजुरीसाठी आला होता. मात्र हा प्रस्ताव यावेळी विचारात घेण्यात आला नाही. त्यामुळे खरोखर या पंपांचा फायदा झाला की नाही याबाबतची चर्चा होऊ शकली नाही.

मुंबईच्या भौगोलिक रचनेमुळे सखल भागात दरवर्षी पावसाचे पाणी जमा होते व त्याचा निचरा होत नाही. मुंबईला चारही बाजूने समुद्राने वेढलेले असून मुंबईत पावसाचे प्रमाणही मोठे आहे. त्यामुळे पावसाळ्यात पाणी तुंबण्याचा धोका मुंबईला असतो. पाणी भरण्याची ठिकाणे कमी करण्यासाठी महापालिकेने आतापर्यंत ब्रिमस्टोव्ह प्रकल्पांतर्गत कोट्यवधी रुपयांची कामे केली आहेत.